

॥ अथ श्रीसार्वांसच्चरित ॥ अध्याय ३२ ॥



॥ श्रीगणेशाय नमः ॥ श्रीसरस्वत्यै नमः ॥ श्रीगुरुभ्यो नमः ॥ श्रीकुलदेवतायै नमः ॥
 श्रीसीतारामचंद्राभ्यां नमः ॥ श्रीसद्गुरुसार्वानाथाय नमः ॥ आतां पूर्वाध्यायीं कथन । पावला
 विजयानंदं निर्वाण । बाल्करामही निजानंदलीन । सार्वाचरणसंनिध ॥१ ॥ तैसेच तात्यासाहेब
 नूलकर । मेघाही निःस्सीम भक्तप्रवर । उभयतांहीं अर्पिले शरीर । दृष्टीसमोर साईच्या ॥२ ॥ याहून मोठा
 चमत्कार । व्याघ्रासारिखा प्राणी क्रूर । तयाचाही निधनप्रकार । परिसिला सविस्तर श्रोत्यांनी ॥३ ॥ आतां सांप्रत
 अध्यायांत । स्वयें बाबांच्या मुखें वर्णित । ऐसा गोड कथितों वृत्तांत । श्रोत्यां अत्यंत हितकारी ॥४ ॥ असतां
 एकदां बाबा वनांत । झाले गुरुर्दर्शन अकल्पित । कैसी गुरुची करणी अद्भुत । परीसा तें चित्त देउनी ॥५ ॥ या
 कथेची परम नवलाई । वानूं मी पामर किती काई । भक्तिश्रद्धामुक्तिदाई । स्वमुखें साई वदले जी ॥६ ॥ तैसेचं
 एका बाईचें मन । होते घ्यावें बाबांचें दर्शन । वसावें तेथें दिवस तीन । रहावें निरशन व्रतस्थ ॥७ ॥ कैसा तियेसी
 आणिला प्रसंग । कैसा करविला निर्धारभंग । कैशा पुणपोळिया सुरंग । करविल्या खमंग तिजकरवीं ॥८ ॥
 पोळ्या केवळ नाहीं करविल्या । यथेच्छ तिजकरवीं खावविल्या । परकार्यार्थ देह झिजविल्या । सार्थकीं
 लाविल्या हें श्रेय ॥९ ॥ यांतचि आहे परम कल्याण । उपासाहून अनेक गुण । कैसें तिजला दिले ठसवून । कर्धींही
 विस्मरण न घडेसें ॥१० ॥ तैसेचं जया परमार्थी आवड । कैसा करावा अभ्यास दृढ । करावें कैसें साहस अवघड ।

साधाया जोड नित्याची ॥११॥ ये अर्थाचा कथानुक्रम। अमृताहनही गोड परम। श्रोतयां उपजेल भक्तिप्रेम।
 दुःखाचा उपरम होईल ॥१२॥ आतां येथोनि कथा गोड। श्रवणार्थियांचे पुरेल कोड। वक्त्यां श्रोतयां
 स्वानंदजोड। पुरेल होड श्रवणाचे ॥१३॥ प्रेमभरित अलोलिक। वदवितील साईं कथानक। मज पामरा मूर्खा
 देख। लिहितांही कौतुक पदोपदीं ॥१४॥ जेवीं गंगादर्शने पाप। अथवा चंद्राच्या दर्शने ताप। तेवीं साईंमुखींचे
 आलाप। पाप-संताप-हारक ॥१५॥ आतां आपण श्रोतेजन। करा श्रवणार्थीं सादर मन। महाराज साईंमुखींचे
 वचन। निजगुरुदर्शनकारक ॥१६॥ जरी वेदवेदाङ्गअध्ययन। केले श्रुतिशास्त्रपारायण। गुरुकृपेवीण नाहीं
 ज्ञान। इतर तो शीण केवळ ॥१७॥ अव्यक्तादि स्थावरान्त। हा संसारवृक्ष अति विस्तृत। जन्म-
 मरणशोकाकुलित। दृष्टजात नाशिवंत ॥१८॥ छेद आणि नाशयुक्त। म्हणोनि यातें वृक्ष वदत। तो हा अव्यक्त
 स्थावरान्त। वृक्षोपमित संसार ॥१९॥ तो हा दृष्ट नष्टस्वरूप। ऊर्ध्वमूळ संसारविटप। जयाचा अपार
 शाखाव्याप। नाकले अत्यल्पही कवणा ॥२०॥ क्षणामार्गे क्षण लोटे। तैसा हा पसरे फुटती फाटे। कधीं दुरून
 रमणीय वाटे। आलिंगितां कांटे सर्वांगीं ॥२१॥ कदलीस्तंभसम निःसार। जैसें मृगजळ वा गंधर्वनगर।
 तृष्णाजले बद्धपरिकर। ऐसा हा तरुवर साजिरा ॥२२॥ अविद्याकामकर्मोद्भव। अव्यक्तबीजामाजीं प्रभव।
 जो प्रतिक्षण अन्यथा-स्वभाव। असतां अभावात्मक स्वयें ॥२३॥ अनर्थात्मक हा ठायींचा। अविद्येपोटीं जन्म
 याचा। ईषणातृष्णादि पाणियाचा। सांठा तयाच्या सभोंवतीं ॥२४॥ धन-धान्य-पुत्र-दारा। परिग्रहाचा जया
 पसारा। देहबुद्धीमुळे या थारा। तया आधारा तो वर्ते ॥२५॥ अनंत प्राणी लिंगभेद। हेच जया वृक्षाचे स्कंध।

कर्मवासनादि पारंब्या निर्बंध । तेणे हा सबंध फोफावे ॥२६॥ श्रुतिस्मृत्यादि पत्रीं जो भरला । शब्दस्पर्शादि
 पल्लवीं तरतरला । यज्ञदान-क्रियाकुसुमीं डंवरला । रसरसला जो द्वंद्वरसीं ॥२७॥ अंत नाहीं याचिये फलां ।
 उपजीविकाभूत हा सकलां । भूर्भुवादि लोक हा सगळा । ययावेगळा राहीना ॥२८॥ कथीं नृत्य गीत वादन ।
 कथीं क्रीडा हास्य रुदन । ऐसा हा अश्वत्थ सनातन । अधोवदन सर्वदा ॥२९॥ शबलब्रह्मीं आविर्भाव ।
 असंगशस्त्रे जयातें अभाव । शुद्धमूलाधार जो सद्भाव । ज्योतिस्वभाव तो जाणा ॥३०॥ तें ब्रह्म सत्य सर्वाधार ।
 जग हें मिथ्या स्वप्नाकार । जया न आद्यांत निर्धार । मध्येंच वसणार कैसें तें ॥३१॥ यदर्थ परिश्रम करिती
 विरक्त । संत संतत जेथें अनुरक्त । मुमुक्षूंचें जें अपेक्षित । जें अभीप्सित साधकां ॥३२॥ असेल इच्छा तें ठायी
 पडावें । तेणे संतांशीं शरण रिघावें । मग ते वदतील तें तें ऐकावें । समूळ वर्जावें कुतर्का ॥३३॥ बांधूनियां
 मनाची मोट । करूनि बुद्धीचा कडेलोट । होऊनियां निःसंग निपट । लक्षावें नीट गुरुचरणां ॥३४॥ कुतर्काचा
 करा झाडा । ना तों करितील मार्गात झगडा । अभिमान पायातलीं रगडा । तरीच पैलतडा पावाल ॥३५॥ ये
 अर्थींची गोड आख्यायिका । बाबा स्वयें वदले ती ऐका । सेवितां गुरुवचनपीयुखा । परम हरिखा
 पावाल ॥३६॥ एकदां आम्ही चौघेजण । वाचूनि पोथीपुस्तक पुराण । करूं लागलों ब्रह्मनिरूपण । ज्ञानसंपन्न
 होऊनि ॥३७॥ ‘उद्धरेदात्मनात्मानं’ । हें गीतेचें घेऊनि वचन । अयुक्त सर्वथैव परावलंबन । ऐसें प्रवचन एक
 करी ॥३८॥ तया प्रत्युत्तर करी अन्य । मन स्वाधीन तोचि धन्य । असावें संकल्प-विकल्पशून्य । कांहीं न
 आपणावीण जगीं ॥३९॥ अनित्य सर्व सविकार । नित्य एक निर्विकार । म्हणोनि नित्यानित्यविचार । करा

|| अध्याय ३२ ||
 निरंतर तिजा वदे ॥४०॥ चवथ्या नावडे पुस्तकी ज्ञान । करूं आदरी विहिताचरण । काया-वाचा पंचप्राण । करी
 समर्पण गुरुचरणी ॥४१॥ गुरु परमात्मा चराचर । भरला असे सबाह्याभ्यंतर । ऐसा व्हावया निजनिर्धार । निष्ठा
 अपार आवश्यक ॥४२॥ अनागमज्ज केवळ तार्किक । वादोन्मुख आणि चिकित्सक । तयां न स्वप्नींही ज्ञान
 सम्यक । शुद्ध भाविक पाहिजे ॥४३॥ ऐसे आम्ही चौधे सुबुद्ध । निघालों 'लावूं कांहीं शोध । स्वबुद्धीनेंच व्हावा
 तो बोध । स्वतंत्र निर्वेधमानसे ॥४४॥ ऐसी इच्छा तिघांच्या अंतरीं । वर्नीं विचरतां स्वच्छंद परी । भेटला मार्गात
 एक 'वणजारी । प्रश्न तो करी आम्हांते ॥४५॥ ऊन पडले आहे प्रखर । प्रयाण किमर्थ आणि कुठवर ।
 चाललों तयास केले प्रत्युत्तर । वनवनांतर धुंडाया ॥४६॥ पुसे आम्हांस तो वणजारी । शोध कशाच्या लावितां
 तरी । आम्ही वदते जाहलों उत्तरीं । गुप्तार्थीं न बरी परिस्फुटता ॥४७॥ पाहुनी तयांची धांवाधांव । वणजारियाचा
 कलवळला जीव । म्हणे वन दुर्गम नकळतां ठाव । स्वेच्छास्वभाव विचरूं नये ॥४८॥ रानींवर्नीं हिंडावयास ।
 सर्वे घ्यावें वाटाडियास । भर दुपारीं ऐसे साहस । करितां आयास किमर्थ ॥४९॥ नका सांगूं गुप्तार्थ परी । बसा
 खा भाकर तुकडा तरी । पाणी प्या जा तदनंतरीं । राखा सबुरी अंतरीं ॥५०॥ आला जरी इतुका काकुळती ।
 आम्ही तैसेच निघालों पुढती । धिक्कारिली तयाची विनंती । थकलों कीं अतीव मार्गात ॥५१॥ आम्ही अवघेच
 बुद्धिमान । काढूं आपुला मार्ग शोधून । वाटाडियाचें काय प्रयोजन । होता कीं अभिमान हा पोटीं ॥५२॥ परी तें
 रान अति विस्तीर्ण । विशाल-तुंग भविटपीं विकीर्ण । रिघे न जेथें सूर्यकिरण । मार्गक्रमण कैं तेथें ॥५३॥

१. लावण्यासाठी २. लमाण जातीचा ३. वृक्षांनी

होअनियां दिशाभूल । भ्रमलें इतस्ततः निष्फल । थोर दैवाचे तेणेंचे हैं स्थल । मागुती निश्वल पावलें ॥५४॥ दैवे
 लाविलें आल्या वाटे । पुनश्च पूर्वील वणजारी भेटे । म्हणे भरलां वाटते ४ अब्हाटे । चातुर्य आटे बुद्धिचें ॥५५॥
 कार्य सान अथवा मोठें । मार्ग दावावया लागे बोटें । शोध न लागे रित्या पोटें । बुद्धिचे फाटे अफाट ॥५६॥
 असल्यावीण ईश्वरी घाट । मार्गी होई न कोणाची गांठ । देऊ नये अन्नासी पाठ । वाढिलें ताट ३ डावलू
 नये ॥५७॥ भाकरतुकडा दर्दी कोण । घे खा म्हणे तयाचें वचन । मानावा पूर्ण शुभशकुन ।
 कार्यनिर्विघ्नकारक ॥५८॥ करा आतां अल्पाहार । धरा चित्तीं किंचित धीर । परी त्यां रुचेना हा सुविचार । पुनश्च
 निराहार निघाले ॥५९॥ न लावितां शोध कांहीं । अन्न सेवन करणे नाहीं । ऐसें वदून मग ते पाहीं ।
 दुराग्रहीं नाडले ॥६०॥ मज लागली होती भूक । तृष्णेने कोरड कंठास सोक । वणजारियाचेंही प्रेम अलोलिक ।
 वाटलें कवतुक तयाचें ॥६१॥ आम्ही विद्वान मोठे पढीक । दयामाया नाहीं ठाऊक । उष्ण्या हातें असतां
 धनिक । हांकिला न ४ काक एकानें ॥६२॥ हा तों अविद्वान अनधिकारी । नीच वर्ण ज्ञात वणजारी । परी
 स्वाभाविक प्रेम अंतरीं । भाजी भाकरी खा म्हणे ॥६३॥ ऐसें लाभावीण प्रेम । करी जो तोच सुबुद्ध परम ।
 तयाचा आदर हाचि अप्रतिम । विद्योपक्रम वाटला ॥६४॥ म्हणोनियां आदरपूर्वक । वणजारियाने दिधलेला
 एक । चतकोर खावोनि प्यालों मी उदक । तों काय कौतुक वर्तलें ॥६५॥ गुरुराज आले अकलित । म्हणती
 वादावादी किमर्थ । मग निवेदिला इत्थंभूत । वर्तला वृत्तांत तयांस ॥६६॥ येतां काय मजसमेत । लावुनी देतों

४. आडमार्गाला ५. ढकलून देऊ नये ६. कावळा

शोध त्वरित । परी जो आदरील मद्रुचनार्थ । तयाचाच स्वार्थ फलेल ॥६७॥ इतरांनीं तें नाहीं मानिले । परी म्यां
 शिरसामान्य केले । इतर सर्व निघून गेले । मग मज घेतले गुरुरायें ॥६८॥ नेले एका विहिरीवर । दोन्ही पायांस
 बांधिला दोर । वरती पाय खालती शिर । पाण्याबरोबर सोडिला ॥६९॥ पाण्यास पोहोंचूं नयेत हात । पाणीही
 जाऊं नये मुखांत । ऐसे मज अलगाद लोंबत । सोडिले विहिरींत गुरुरायें ॥७०॥ झाड होते कांठीं एक । तयास
 दोरीचे दुसरे टोंक । बांधून गेले गुरुराय निःशंक । कोणा न ठाऊक कोठे तें ॥७१॥ घटका गेल्या दहा - बारा ।
 परतले मग ते माघारा । काढोनि बाहेर मज झरझारा । पुसले कीं बरा आहेस तूं ॥७२॥ मग म्यां दिधले प्रत्युत्तर ।
 होतों अत्यंत आनंदनिर्भर । भोगिले जें सौख्य अपार । तें काय पामर मी वानूं ॥७३॥ परिसतां हें माझें वचन ।
 जाहले गुरुराय सुखसंपन्न । निजहस्त अंगावरी फिरवून । जवळी राहवून घेतले ॥७४॥ सांगतां येती प्रेमाचे
 उमाळे । मग मज नेले गुरुने शाळे । पक्षिणी पिलियां पांखीं कवळे । मजलागीं कळवळे ते रीतीं ॥७५॥ काय
 गोड गुरुची शाळा । सुटला जनक-जननींचा लळा । तुटली मोहममतेची शृंखळा । लाधलों अवलीळा
 मुक्तता ॥७६॥ सुटला दुरापाश सगळा । भंगली प्रवृत्ति-प्रतिबंध-अर्गळा । वाटे या गुरुच्या गळ्यांतचि गळा ।
 घालूनि त्या डोळां वसवावें ॥७७॥ तयाचें प्रतिबिंब नसतां डोळां । तो काय शुद्ध मांसाचा गोळा । अथवा
 त्याहून बरा मी आंधळा । ऐसी ही शाळा मज झाली ॥७८॥ लागतां या शाळेस पाय । कोण हतभागी माघारा
 जाय । माझें घरदार बाप-माय । सर्वचि गुरुराय जाहले ॥७९॥ इतर झंटियें सहितमना । सोडूनियां निजस्थाना ।
 ठेलीं येऊनि एका नयना । ध्यानावधानाकारणे ॥८०॥ गुरु एक दृष्टीचे ध्यान । इतर सर्व गुरुसमान । नाहीं

गुरुवीण दुजें आन। 'अनन्य अवधान' या नांव ॥८१॥ करितां गुरुस्वरूपध्यान। कुंठित होय बुद्धि-मन।
 म्हणोनि शेवटीं करावें नमन। निःशब्द मौन धरोनियां ॥८२॥ ना तों ज्ञानार्थ गुरु करावे। शून्य सदुपदेशाच्या
 नांवें। दक्षिणा देतां वित्ता मुकावें। अनुतापा पावावें परिणामीं ॥८३॥ गुह्यज्ञानाची केवळ चावटी। मिरवे
 प्रांजलपणाची दिवटी। पाजिली दंभें जया बाळगुटी। देईल शेवटीं तो काय ॥८४॥ बाह्यात्कारीं मोठा
 सोंवळा। अंतर्यामीं नाहीं कोंवळा। प्रतीतीच्या नांवें आंवळा। तयाची शाळा निकामी ॥८५॥ जेथें
 शब्दज्ञानाला ऊत। ब्रह्मज्ञानाची नाहीं प्रचीत। स्वमुखें गुरु निजगरिमा गात। शिष्या निजहित तें कैचें ॥८६॥
 जयाचा बोल झाँबेना वर्मीं। साक्षी न पटे अंतर्यामीं। तयाचें गुरुत्व काय कामीं। व्यर्थ रिकामी वटवट
 ती ॥८७॥ असो ऐसी दिधली सेवा। दाविला मज ज्ञानाचा ठेवा। लागला न मज शोध करावा। अर्थ गिंवसावा
 किंचितही ॥८८॥ अर्थजात स्वयें प्रकटलें। अप्रयासीं हातीं चढलें। गुरुकृपेचें ऐसें केलें। शोधणें ठेलें
 ठारीचं ॥८९॥ खालीं डोकें वरती पाय। टांगी उफराटें जैं गुरुराय। तैं मज आनंद कैसा होय। समर्थ गुरुमाय
 जाणाया ॥९०॥ संतांघरची उलटीच खूण। हें तों अनुभवजन्य ज्ञान। एथें निष्ठाच एक प्रमाण। एक साधन
 गुरुकृपा ॥९१॥ कर्मठास विधिनिषेधपण। ज्ञानियातें ज्ञानाभिमान। योगियातें दंभाचा शीण। विश्वासावीण
 चालेना ॥९२॥ पंडितांचे गर्वांध डोळे। अभिमानाचे प्रत्यक्ष पुतळे। ज्ञानिया तयास पाहुनी पळे। संगें न मेळे
 तयांच्या ॥९३॥ ज्ञानी वदे माझियावीण। देव तरी दुसरा कोण। मी तों स्वयेंच ज्ञानसंपन्न। चिद्घन परिपूर्ण तो
 मीच ॥९४॥ भक्त स्वकीय भक्तिभावीं। ज्ञानाची ती प्रौढी न मिरवी। तनुपनधनेसीं स्वामीसी गोंवी।

स्वामीसी निरवी सर्वस्व ॥१५॥ ही एक माझी कर्तबगारी । ही मत्सामर्थ्याची थोरी । ही मदुद्दिवैभवाची
 ॑उजरी । नसे ही ‘फुंजरी तयातें ॥१६॥ जें जें घडे तें देव घडवी । तोच उतरवी तोच चढवी । तोच लडे अथवा
 लढवी । कर्ता करवी तो एक ॥१७॥ कर्तृत्व ठेवून स्वामीचे माथां । स्वयें स्वीकारी अति नग्रता । भक्ता सदैव
 ॑देवतंत्रता । नाहीं स्वतंत्रता तयातें ॥१८॥ असो हे जे चौधे प्रबुद्ध । करीत होते कशाचा शोध । हें तों येथवर
 राहिले मुग्ध । परिसावा १०उद्बोध तयाचा ॥१९॥ हे सर्व कर्मठ घनपाठी । विद्रुत्तेची घमंडी पोटीं । करितां
 शब्दज्ञानाची चावटी । निघाली गोठी देवाची ॥१००॥ निजज्ञानाचिया नेटेंपाटें । देव कैसा कोठें राहाटे ।
 आपणां कैसा कवण्या वाटे । युक्तिनें भेटे हा हेत ॥१०१॥ प्रबुद्धांमाजी श्रीसाई एक । मूर्तिमंत वैराग्य विवेक ।
 परब्रह्म स्वयें देख । कां हा अविवेक आलंबिती ॥१०२॥ ऐसी श्रोते घेतील आशंका । तरी हा लोकसंग्रह देखा ।
 साईसमर्था भक्तोद्भारका । हीनत्व हें कां आणील ॥१०३॥ स्वयें आपण असतां अवतारी । वंद्य मानूनियां
 वणजारी । अन्नब्रह्म निजनिर्धारीं । सेवुनी थोरी गाइली ॥१०४॥ तैसेंच तया जो अवमानी । तयाची कैसी होते
 हानी । गाइली ही प्रबुद्धांची कहाणी । कोणी न ज्ञानी गुरुवीण ॥१०५॥ मातृपित्राचार्यानुशासन । यांवीण
 अशक्य धर्मज्ञान । तेंही सर्व अध्ययनाधीन । विनाअनुष्ठान तें व्यर्थ ॥१०६॥ संपादूं लागे आशीर्वचन । होई
 मातृवान पितृवान । आणीक होई आचार्यवान । श्रुतिवचन विश्रुत हें ॥१०७॥ या त्रयींचें जें अनुसंधान ।
 अथवा ईज्याध्ययनदान । जन्ममृत्यूचे व्हावया उल्लंघन । परम साधन हें एक ॥१०८॥ हीं सर्व चित्तशुद्धीचीं

साधने । यांवीण आत्मवस्तूचें नाणे । हातीं न चढे ऐसें तें जिणे । व्यर्थ येणे जन्मास ॥१०९॥ शरीर इंद्रिय आणि
 मन । बुद्धीही नेणे करूं आकलन । ऐसें जें आत्मस्वरूप गहन । तयाचें दर्शन गुरुकृपे ॥११०॥ जेथें 'प्रत्यक्ष' वा
 'अनुमान' । उभय प्रमाणे अप्रमाण । तया करतलगत ^{११}आमलकासमान । कोण गुरुवीण दावील ॥१११॥ धर्म
 अर्थ तिसरा काम । प्राप्त होतील करितां श्रम । परी चवथा पुरुषार्थ परम । गुरुवीण श्रम सर्वथा ॥११२॥ या
 शिरडीसंताचिया दरबारा । जोशीही येती देती मुजरा । सांगती नरदेहाचा होरा । भविष्य थोरां-मोठ्यांस
 ॥११३॥ धन्य-धान्य-वैभवभोगी । राजे रजवाडे आणि जोगी । तडी तापडी रागी विरागी । दर्शनालागीं
 उत्कंठित ॥११४॥ जपी तपी व्रती संन्यासी । यात्रेकरू क्षेत्रनिवासी । गायक नर्तक परिवर्णेसीं । येत शिरडीसी
 दर्शना ॥११५॥ महारही येई जोहारा । या साईंचिया दरबारा । म्हणे हाचि एक मायबाप खरा । चुकवील
 येझारा जन्माच्या ॥११६॥ आत्मलिंग जयाचे गळां । विभूति फांसिली जयाचे भाळां । जयाचा कोरान्न
 भिक्षेवर डोळा । पहावा सोहळा जंगमाचा ॥११७॥ मानभाव गारोडी येती । गोंधळी प्रेमे गोंधळ घालिती ।
 भवानीचा जोगवा मागती । अति प्रीती बाबांसी ॥११८॥ अंध पंगू कानफाटे । जोगी नानक भाट दिवटे । समर्थ
 साईंच्या भक्तिपेठे । धांवती मोठे प्रेमाने ॥११९॥ डुगडुगे सरोदे पांगूळ । कोल्हाटिणीही करिती खेळ । तेथेंच हा
 वणजारी प्रेमळ । आला कीं वेळ साधुनी ॥१२०॥ धन्य धन्य साईंची आकृती । वैराग्याची ओतीव मुर्ती ।
 निर्विषय निःसंग निःस्वार्थी । भक्तभावार्थी अनुपम्य ॥१२१॥ असो आतां पूर्वानुसंधान । मुख्य कथेचा धागा

॥ अध्याय ३२ ॥
 धरून। सुरु करूं कीं आख्यान। श्रोतीं अवधान देर्जे ॥१२२॥ बाबा न स्वयें उपाशी राहत। कोणासही न राहं
 देत। उपोषिताचें न स्वस्थ चित्त। कैंचा परमार्थ तयाचा ॥१२३॥ देव न लाधे रित्या पोटीं। आधीं आत्म्याची
 करा संतुष्टी। या उपदेशाची आणीक गोष्टी। श्रोतयांसाठीं निवेदितों ॥१२४॥ भुकेने ऐन दुपारचे वक्तीं।
 खालची माती जैं होते वरती। अन्नब्रह्मपदाभिव्यक्ती। उपजते वृत्तीस चित्ताच्या ॥१२५॥ अति दुर्धर ऐसी
 वेळा। तोंडीं न देतां अन्नाचा गोळा। हीनदीन इंद्रियमेला। विसरे निजकला सर्वस्वी ॥१२६॥ पोटीं नसतां
 अन्नाचा ओलावा। देव कवण्या डोळां पहावा। कवण्या वाचे महिमा वर्णावा। कर्णे परिसावा तो
 कवण्या ॥१२७॥ सारांश सकल इंद्रियां शक्ती। तरीच घडे देवाची भक्ती। जरी अन्नावीण क्षीणत्वा येती। तरी
 त्यां न गती परमार्थी ॥१२८॥ अतिभोजन तेंही न हितकर। मितभोजन खरें सुखकर। उपास-अतिरेक भयंकर।
 असुख निरंतर भोगवी ॥१२९॥ एकदां एक बाई शिरडीस। पत्र घेऊन ^१केळकरांस। आली साईंचे दर्शनास।
 परम उल्लास मानसी ॥१३०॥ महाराजांचे पायांपाशीं। बसावे तीन दिवस उपवासी। बाईंने निर्धारिले मानसीं।
 तिचें तिजपाशींच राहिलें ॥१३१॥ बाबांच्या नित्यक्रमानुसार। परमार्थाचा करितां विचार। आधीं कंबरेस
 बांधावी भाकर। बाईच्या निर्धार उफराटा ॥१३२॥ जया मनीं देव गिंवसावा। भाकरतुकडा आधीं खावा।
 असल्यावीण समाधान जीवा। कैसेनि देवा उमगावे ॥१३३॥ भुकेल्या पोटीं देव सांपडे। हें तों कल्पांतींही न
 घडे। उपासतापास यांचे सांकडे। चालेना इकडे साईंसी ॥१३४॥ अंतःसाक्षी महाराजांसी। होतेंच हें ठावे

१२. कै. दामोदर वामन ऊर्फ केळकरांस

पूर्वील दिवसीं। आधींच दादा केळकरांपाशीं। होतें कीं भाषित झालेले॥१३५॥ आतां या शिमग्याच्या
 सणाशीं। राहतील कां माझीं पोरे उपांशी। कैसें मी राहू देईन त्यांसी। मग मी कशासी पाहिजे॥१३६॥
 साईमुखावाटे बाहेर। पडले नाहींत जों हे उद्गार। तोंच दुसरे दिवशीं तयार। पातली शिरडीवर ही बाई॥१३७॥
 उपनांव बाईचें गोखले। उक्त प्रकारे मनीं निर्धारिले। दादांच्या येथेंच गांठोडे लाविले। पत्र दिधले
 तयांस॥१३८॥ कानीटकर काशीबाई। आप्तसंबंधे पत्र देई। विनवी दादांस लावाया सोई। दर्शनार्थ
 साईबाबांच्या॥१३९॥ बाई शिरडीस येऊन पातल्या। तात्काळ बाबांच्या दर्शना गेल्या। दर्शन होऊन क्षणभर
 बसल्या। तोंच तयांस उपदेश॥१४०॥ कोणाचें काय अंतर्गत। साईनाथ जाणे समस्त। ऐसें न कांही
 भूमंडळांत। नसे जें अवगत तयांस॥१४१॥ ^{१३.}‘अन्नमन्नाद’ विष्णुरूप। उपास तापास आणि निर्लेप। निराहर
 आणि ^{१४.}निराप। किमर्थ हा व्याप वाउगा॥१४२॥ काय आवश्यकता आपुल्याला। उपास तापास
 करावयाला। बाबा आपण होऊन तियेला। ऐसिया बोला बोलले॥१४३॥ जा त्या ^{१५.}“दादाभटाचे घरीं। खुशाल

पुरणाच्या पोळ्या करीं। तयाच्या पोरांबाळांस चारीं। स्वयेंही पोटभरी तूं खाई॥१४४॥ नवल तो
 शिमग्यासारिखा सण। बाई येण्याचा योगही विलक्षण। दादांचे कुटुंबही तत्क्षण। अस्पर्श होऊन
 बसलेले॥१४५॥ विराली उपोषणाची उकळी। स्वयंपाकाची आली पाळी। मग ती परम प्रेमसमेळीं। आज्ञा
 पाळी बाबांची॥१४६॥ चरण बाबांचे अभिवंदून। दादांचिया घरीं जाऊन। पुरणपोळीचें जेवण करून। सर्वांस

१३. अन्न आणि अन्न खाणारा १४. पाणी न पिता राहणारा १५. दादा केळकरांचे

वाढून जेवली ॥१४७॥ काय आख्यायिका ही सुंदर। काय अंतर्गत अर्थोपसंहार। व्हावें ऐसें गुरुवचनीं स्थिर।
 नाहीं मग उशीर उद्घारा ॥१४८॥ ऐशीच एक आणिक कथा। आठवली होती साई समर्था। कथिली प्रेमे भक्तां
 समस्तां। सादर श्रोतां परीसिजे ॥१४९॥ जया मनीं परमार्थी आस। तयानें केले पाहिजेत सायास। करूं लागे
 दृढ अभ्यास। व्हावें साहसही स्वल्प ॥१५०॥ ऐसें हें सत्कथामृत चरणतीर्थ। सेवावें नित्य कल्याणार्थ। होतां
 संतचरणीं विनीत। होईल पुनीत अंतर ॥१५१॥ ‘एकदां मी लहान असतां। फडका बांधोन पोटाभोवता। धंदा
 मिळावा निर्वाहापुरता। आणुनी चित्ता निघालो ॥१५२॥ चालतां चालतां बीडगांवा। आलों तेथें घेतला
 विसांवा। फकिराचा माझ्या १६. न्याराच १७. कावा। आनंद जीवा वाटला ॥१५३॥ तिकडे मिळालें जरीचें काम।
 मीही खपलों अविश्रम। फळले ते माझे सकळ श्रम। पहा पराक्रम फकिराचा ॥१५४॥ माझ्या आधींच
 लाविलेले। हुशार हुशार नांवाजलेले। चार पोराहीं काम केलें। तेंही मापिलें ते समर्थी ॥१५५॥ एकानें पन्नास
 रुपयांचें केलें। शंभरांचें दुजियाचें झालें। तिजियाचें दीडशांचें भरलें। माझें सर्वाहुनी द्विगुणित ॥१५६॥
 पाहुनीयां माझी हुशारी। धनी बहु आनंदला अंतरीं। बहुतांपरी मज गौरव करी। प्रेम भारी मजवरी ॥१५७॥ मज
 तयानें पोषाख दिधला। डोईस पागोटें अंगावर शेला। परी मीं तो बांधून ठेविला। जैसा दिधला तैसाच ॥१५८॥
 कोणाचें देणे कोणास पुरतें। कितीही द्यावें सदा अपुरतें। माझें १८. सरकार जैं देऊं १९. सरतें। न २०. सरतें तें
 कल्पांतीं ॥१५९॥ देणे एक माझ्या सरकारचें। तयासी तुळे काय तें इतरांचें। अमर्यादास मर्यादेचें। भूषण कैचे

१६. निराळाच १७. मतलब, संकल्प १८. परमेश्वर १९. देऊ लागते. २०. संपत नाही.

॥ अध्याय ३२ ॥
 असावे ॥१६०॥ माझें सरकार न्या न्या वदे। मजलाच जो तो म्हणे दे दे। कोणी न माझ्या बोलासीं लक्ष दे।
 एकही सुधें ऐकेना ॥१६१॥ उतून चालिला आहे खणिना। एकही कोणी गाड्या आणीना। खणा म्हणतां
 कोणीही खणीना। प्रयत्न कोणा करवेना ॥१६२॥ मी म्हणें तो पैका खणावा। गाड्यावारीं लुटून न्यावा। खरा
 माईचा पूत असावा। तेणेंच भरावा भांडार ॥१६३॥ आमुची तरी काय गती। मातीची होऊन जाईल माती।
 वारा जाईल वाञ्याच्या संगती। येईना मागुती ही वेळ ॥१६४॥ असो माझिया फकिराची कळा। माझिया
 भगवानाची लीळा। माझिया सरकाराचा ताळा। लई निराळा न्याराच ॥१६५॥ मीही कधींच कोठें जातों।
 कोण्याही ठायीं जाऊन बैसतों। परी हा जीव मायेंत घोंटाळतो। गोते खातो अनिवार ॥१६६॥ माया आहे फार
 कठिण। तिणें केलों मी हीन दीन। माझिया माणसांची रात्रंदिन। घोंकणी करून असतों मी ॥१६७॥ 'जो जो
 जैसें जैसें करील। तो तो तैसें तैसें भरील'। ध्यानांत ठेवी जो माझे बोल। सौख्य अमोल पावेल तो ॥१६८॥
 हेमाड साईंसी शरण। अपूर्व हें कथानिरूपण। साईंच स्वयें करी जैं आपण। माझें मीपण फिकें तैं ॥१६९॥ तोच
 या कथेचा निवेदिता। तोच वाचिता तोच परिसता। तोच लिहिता आणि लिहविता। अर्थबोधकताही
 तोच ॥१७०॥ साईंच स्वयें नटे ही कथा। तोच इये कथेची रुचिरता। तोच होई श्रोता वक्ता। स्वानंदभोक्ताही
 तोच ॥१७१॥ मग ऐसिया श्रवणाची गोडी। ही काय थोडी परमार्थजोडी। भक्त सभाग्य जे हे सुखपरवडी।
 आनंद निरवडी भोगिती ॥१७२॥ आतां पुढील अध्यायाचें सार। साईंच्या उदीचा महिमा अपार। श्रोते सज्जन
 पसरितों पदर। होऊनि सादर परीसावा ॥१७३॥ हेमाड वदे अति विनीतता। कृपा उपजली साईंसमर्था।

॥ अध्याय ३२ ॥

त्यांनींच वदविले निजसच्चरिता । कथा रसभरिता अपूर्व ॥१७४॥ स्वस्ति श्रीसंतसज्जनप्रेरिते ।
भक्तहेमाडपंतविरचिते । श्रीसार्वसमर्थसच्चरिते । गुरुमहिमावर्णनं नाम द्वात्रिंशत्तमोऽध्यायः संपूर्णः ॥
॥ श्रीसद्गुरुसार्वनाथार्पणमस्तु । शुभं भवतु ॥